

فقہ کا دورِ تقلید محض

سید محمد عمیم الاحسان مجددی برکتی

یہ دور یعنی فقہ بزمانہ تقلید محض، ساتویں صدی کے وسط سے شروع ہو کر آج تک قائم ہے، اس دور میں اجتہاد کی ہوائیں بالکل رک گئیں، آزادی رائے ختم ہو گئی۔ مسائل کی تحقیق و تفریح کا سلسلہ بند ہو گیا۔ جدل اور مناظرے کی گرم بازاری بھی سرد پڑ گئی۔ خاص اپنے اپنے مذہب کے ماسبق فقہاء کی آراء و اقوال پر نہایت جمود کے ساتھ خواص اور عوام قائم ہو گئے اور ہر مسئلہ میں انگوں کی رائے تلاش کی جانے لگی۔ دوسرے مذاہب اور ان کی کتابوں سے تقریباً ہر طرح کا تعلق منقطع ہو گیا۔ اس دور میں چند علماء کے علاوہ رتبہ اجتہاد تک پہنچنے والے علماء بھی نظر نہیں آتے، جو ہیں وہ بھی نصف اول میں مثلاً حنفیہ میں کمال ابن الہمام، زیلیعی اور ابن کمال پاشا وغیرہ۔

مالکیہ میں ابن دینق العید (۹۲ھ) وغیرہ۔ شافعیہ میں عز بن عبد السلام (۶۶۰ھ) ابن السبکی (۱۷۷ھ) سیوطی (۹۱۱ھ) وغیرہ اور حنبلیہ میں ابن تیمیہ (۷۲۸ھ) اور ابن القیم (۵۱۷ھ) وغیرہ جو مذاہب اربعہ کے بہترین علماء تھے۔ مگر وہ بھی ائمہ انتساب سے بڑھ نہ سکے۔ انگوں کے مقابلے میں ان کے اقوال مقبول نہ ہو سکے ان کو بھی عموماً آراء سابقہ پر رہنا پڑا۔ لیکن اس دور کے نصف ثانی سے چودھویں صدی کے تقریباً نصف سے شروع ہوتا ہے۔ حالت بالکل بدل گئی، نشان راہ میں تغیر آ گیا، گویا اعلان کر دیا گیا کہ کسی فقیہ کو اختیار و ترجیح کا حق حاصل نہیں۔ اس کا زمانہ گزر گیا، بلکہ قدماء کی کتابوں اور لوگوں کے درمیان بھی دیوار حائل ہو گئی، صرف ان کتابوں پر قناعت کرنا پڑی جو ان کے سامنے تھیں۔

اس دور میں کچھ تو دور دور کی کتابیں رہیں اور کچھ ان سے مختصرات اور متون لکھے گئے جو اس قدر مختصر اور مغلق کہ ان کا سمجھنا دشوار تر ہو گیا۔ اس لئے اس کی شرحیں حواشی اور تعلیقات لکھنا پڑے، انہی متون و شروع اور چند کتب فتاویٰ پر مذاہب اربعہ میں سے ہر مذہب کے عوام و خواص کا دار و مدار ہے۔

ایک عالم پر عالم کی فضیلت ایسی ہے جیسے کہ چاند کی فضیلت دوسرے تمام ستاروں پر (سنن ابوداؤد و ترمذی)

اب ہم اس دور کے چند مخصوص حنفی اکابر و فقہاء کے مختصر تذکرہ کے بعد اس تاریخ کو ختم کرتے ہیں۔

- ۱- تاج الشریعہ محمود بن صدر الشریعہ اول محبوبی البخاری مؤلف شرح ہدایہ و متن مشہور وقایہ الروایہ (احد المتون الاربعہ) اس متن کو مؤلف نے صدر الشریعہ ثانی اپنے پوتے کے لئے ہدایہ سے منتخب کر کے لکھا تھا، وفات ۶۷۳ھ۔
- ۲- زاہدی ابوالرجاء مختار بن محمود غزنی حنفی مؤلف قدیہ، تجنی شرح قدوری۔ (۶۷۳ھ)
- ۳- ابوالفتح عبدالرحیم بن ابی بکر عبدالجلیل المرغینانی السمرقندی مؤلف فصول عمادیہ وغیرہ۔
- ۴- ابوالفضل محمد الدین عبداللہ بن محمود بن مودود الموصلی مؤلف المختار (احد المتون الاربعہ) و شرع الاختیار (۶۸۶ھ)
- ۵- النسفی محمد بن ابوالفضل مؤلف عقائد و منظومہ فقہ وغیرہ۔ (۶۸۶ھ)
- ۶- ابن الساعانی مظفر الدین احمد بن علی بن ثعلب بغدادی مؤلف متن مجمع البحرین وغیرہ (۶۹۳ھ)
- ۷- النسفی ابوالبرکات حافظ الدین عبداللہ بن احمد مؤلف مشہور داخل درس متن کنز الدقائق، اصول میں السنار اور تفسیر میں مدارک التنزیل ان کی مشہور کتابیں ہیں۔ (۷۱۰ھ)
- ۸- سخا قی حسام الدین حسن بن علی فقیہ مؤلف نہایہ شرح ہدایہ۔ (۷۱۰ھ)
- ۹- سرحلقہ سلسلہ نظامیہ چشتیہ حضرت نظام الدین اولیاء سلطان المشائخ محمد بن احمد بن علی، بخاری بدایونی دہلوی صوفی فقیہ محدث۔ وفات ۷۲۵ھ۔
- ۱۰- الزلیعی ابو محمد فخر الدین عثمان بن علی بن محمد مؤلف تبیین الحقائق شرح کنز الدقائق۔ (۷۴۳ھ)
- ۱۱- صدر الشریعہ ثانی عبید اللہ بن مسعود بن محمود مؤلف شرح وقایہ و تنقیح الاصول و توضیح وغیرہ (۷۷۷ھ) شرح وقایہ اور توضیح مدارس میں داخل درس ہیں۔
- ۱۲- قاضی ابوحنیفہ سندی قاضی بھکر۔
- ۱۳- ابوحنیفہ القفنی، امیر کاتب بن امیر عمر غازی توام الدین مؤلف غایۃ البیان شرح ہدایہ و شرح حامی وغیرہ۔ (۷۵۸ھ)
- ۱۴- طرسوی قاضی القضاۃ نجم الدین ابراہیم بن علی مؤلف فتاویٰ طرطوسی و نفع الرسائل وغیرہ۔ (۷۵۸ھ)

- ۱۵- شیخ عبدالوہاب بن احمد الدمشقی مؤلف منظومہ ابن دھیان۔ (۷۶۸ھ)
- ۱۶- سر حلقہ سلسلہ فردوسیہ کرویہ مخدوم جہاں حضرت شیخ احمد بن یحییٰ منیری بہاری شیخ الاسلام، شرف الدین محدث، فقیہ صوفی درجہ اجتہاد تک پہنچے ہوئے تھے۔ ولادت ۶۶۶ھ۔ وفات ۷۷۲ھ۔
- ۱۷- شیخ اخلق مغربی فقیہ صوفی۔ (۷۷۶ھ)
- ۱۸- شیخ امام الدین فقیہ دہلوی۔ (۸۰۷ھ)
- ۱۹- عالم بن علاء اندرپنی مؤلف فتاویٰ تاتارخانیہ ہندوستان میں فقہ کی پہلی کتاب جو امیر تاتارخانی کے حکم سے مؤلف نے تالیف کی ۸۷۶ھ۔ (وفات ۸۷۶ھ)
- ۲۰- شیخ عمر بن محمد بن عوض، سنائی مؤلف نصاب الاحساب۔
- ۲۱- شیخ ابوالفتح رکن بن حسام ناگوری، مؤلف فتاویٰ حمادیہ۔
- ۲۲- بابر تکی اکمل الدین محمد بن محمود احمد مؤلف عنایہ شرح ہدایہ شرح سراجیہ، شرح اصول بزدوی، شرح مخفرا بن حاجب وغیرہ (۸۹۷ھ)
- ۲۳- سر حلقہ سلسلہ حضرات نقشبندیہ سید الطائفہ خواجہ خواجگان سیدنا حضرت سید بہاؤ الدین نقشبندیہ وفات ۷۹۱ھ۔
- ۲۴- شیخ اسلمیل بن محمد ملتان، فقیہ (۷۹۵ھ)
- ۲۵- حضرت شیخ رکن الدین زراوی فقیہ، استاد اخیشی سراج بنگالی۔
- ۲۶- مولانا افتخار الدین گیلانی دہلوی، فقہیہ استاد حضرت نصیر الدین چراغ دہلی۔
- ۲۷- ابوبکر بن علی الحدادی مؤلف الجوہر النیرہ و سراج الوہاب۔ وفات ۸۰۰ھ۔
- ۲۸- سید شریف علی بن محمد جرجانی مؤلف شرح ہدایہ و شرح وقایہ و شریفیہ (۸۱۶ھ)
- ۲۹- کردری محمد بن محمد بن شہاب مؤلف فتاویٰ بزازیہ المشہور بوخیر کردری۔ (۸۲۸ھ)
- ۳۰- قاری المبدایہ سراج الدین عمر بن علی مؤلف فتاویٰ و تعلیقات ہدایہ (۸۲۹ھ)
- ۳۱- ملک العلماء قاضی شہاب الدین دولت آبادی مؤلف فتاویٰ ابراہیم شاہی۔ (۸۵۵ھ)
- ۳۲- حافظ بدر الدین محمود بن احمد العینی قاضی القضاة مؤلف شرح ہدایہ۔ شرح معانی الآثار، شرح بخاری وغیرہ (۸۵۵ھ)

- ۳۳- ابن الہمام کمال الدین محمد بن عبدالواحد بن عبدالحمید السیواسی مؤلف فتح القدریزاد الفقیر،
التحریر فی الاصول وغیرہ، مجتہدین میں ان کا شمار ہے۔ (۸۶۱ھ)
- ۳۴- ابوالعدل زین الدین قاسم بن قطلوبغا محدث فقیہہ مؤلف شرح وقایہ وغیرہ۔ (۸۷۹ھ)
- ۳۵- آبن امیر حاج شمس الدین الکلی مؤلف منیۃ المصلی وغیرہ۔ (۸۷۹ھ)
- ۳۶- ملا خسرو بن محمد بن فراموز فقیہہ مؤلف غرر الاحکام دور الاحکام ومرقاۃ الاصول۔ (۸۸۵ھ)
- ۳۷- ابن ملک شارح منار وغیرہ۔
- ۳۸- شیخ حسن حلیمی فقیہہ (۸۸۶ھ)
- ۳۹- یوسف بن جنید توفانی افی حلیمی مؤلف ذخیرۃ العقبی حاشیہ شرح وقایہ۔ (۹۰۵ھ)
- ۴۰- ابراہیم بن موسی طبرانی مؤلف البرہان ومواہب الرحمن (وفات ۹۲۲ھ)
- ۴۱- مولانا الہداد جو نیور شارح ہدایہ، بزودی فقیہہ وغیرہ۔ (۹۲۳ھ)
- ۴۲- احمد بن سلیمان بن کمال پاشا رومی صاحب تصانیف کثیرہ ہمایہ سیوطی (۹۳۰ھ) ان کا شمار
اصحاب تریح میں ہے۔ مؤلف شرح ہدایہ، اصلاح الوقایہ وغیرہ۔ (۹۴۰ھ)
- ۴۳- شیخ بدہ بہاری استاد شہ شاہ سوری، اس عہد کے شیخ الاسلام۔
- ۴۴- ملا عصام الدین ابراہیم بن محمد بن عرب شاہ فقیہہ مؤلف شرح شرح وقایہ وغیرہ۔ (۹۴۴ھ)
- ۴۵- سعدی حلیمی سعد اللہ بن عیسیٰ بن امیر خاں مفتی، محشی عنایہ۔ (۹۴۵ھ)
- ۴۶- شیخ زادہ رومی محی الدین محمد بن مصلح الدین مؤلف مجمع الانہر وغیرہ۔ ۹۵۱ھ۔
- ۴۷- حلیمی ابراہیم بن محمد بن ابراہیم، مؤلف ملتقى البحر، کبیری، شرح منیۃ المصلی وغیرہ۔ (۹۵۶ھ)
- ۴۸- عبدالعلی برجندی شارح مختصر وقایہ۔
- ۴۹- شمس الدین محمد الخراسانی القہستانی مؤلف جامع الرموز۔ ھ۔
- ۵۰- زین العابدین بن ابراہیم بن نجیم، مؤلف الاشیاء والنظائر، بحر الرائق، رسائل زینیہ، شرح
منار، حاشیہ ہدایہ وغیرہ۔ (۹۶۹ھ)
- ۵۱- برکلی محی الدین محمد بن پیر علی مؤلف طریقہ محمدیہ۔ (۹۸۱ھ)
- ۵۲- مفتی ابوالسعود محمد بن محمد بن مصطفیٰ مفتی روم مؤلف حاشیہ ملا مسکین۔ (۹۸۲ھ)

- ۵۳۔ مولانا حامد بن محمد قونوی مفتی مؤلف فتاویٰ حامدیہ۔ (۹۸۵ھ)
- ۵۴۔ قاضی زادہ شمس الدین احمد مؤلف تکملہ فتح القدر وغیرہ۔ (۹۸۸ھ)
- ۵۵۔ ترمذی محمد بن عبداللہ بن احمد، مؤلف تنویر الابصار و معین المفتی و تحفۃ الأقران و شرح مواہب الرحمن و شرح زاد الفقیر و شرح وہبانیہ وغیرہ۔ (۱۰۰۲ھ)
- ۵۶۔ قاضی ابوالفتح بلگرامی، قاضی بلگرام فقیہہ (۱۰۰۱ھ)
- ۵۷۔ خواجہ خواجگان حضرت خواجہ محمد باقی باللہ نقشبندی رضی اللہ عنہ، فقیہ محدث صوفی۔ (۱۰۱۲ھ)
- ۵۸۔ ملا علی قاری نور الدین بن سلطان مؤلف نقایہ مرقاۃ وغیرہ۔ (۱۰۱۴ھ)
- ۵۹۔ امام الاولیاء حضرت امام ربانی مجدد الف ثانی شیخ احمد فاروقی سرہندی، رضی اللہ عنہ، مکاتیب شریفہ میں آپ نے مذہب حنفیہ کا خوب انحصار فرمایا۔ وفات ۱۰۳۵ھ۔
- ۶۰۔ شیخ الہند حضرت عبدالرحمن محدث دہلوی مؤلف لمعاۃ و اخصۃ للمعاۃ و شرح سفر السعادتہ وغیرہ۔ (۱۰۵۸ھ)
- ۶۱۔ مولانا عبدالکیم سیالکوٹی آفتاب پنجاب فقیہ معقولی۔ (۱۰۶۸ھ)
- ۶۲۔ شیخ حسن شرنبلالی مؤلف نور الایضاح و مرانی الفلاح۔ (۱۰۹۱ھ)
- ۶۳۔ خیر الدین رملی بن احمد بن نور الدین علی بن زین العابدین مؤلف فتاویٰ خیریہ۔ (۱۰۸۱ھ)
- ۶۴۔ ہسکتی علاؤ الدین محمد بن علی بن محمد صاحب، درمختار و درالملتقی وغیرہ۔ (۱۰۸۸ھ)
- ۶۵۔ عالمگیر اورنگ زیب بادشاہ ہند فتاویٰ عالمگیری اپنی نگرانی میں علماء کی ایک جماعت سے تالیف کرا کر پورے ہندوستان میں اس کو نافذ کیا۔ (۱۱۱۸ھ) اردو ترجمہ ہو چکا ہے۔
- ۶۶۔ خواجہ معین الدین محمد بن خواجہ خاوند محمود نقشبندی مؤلف فتاویٰ نقشبندیہ۔
- ۶۷۔ ملا محبت اللہ بہاری مؤلف مسلم الثبوت وغیرہ۔ (۱۱۱۹ھ)
- ۶۸۔ ملا جیون شیخ احمد صدیقی مؤلف نور الانوار و تفسیر احمدی وغیرہ (وفات ۱۱۳۰ھ)
- ۶۹۔ ملا نظام الدین برہان پوری، عہد عالمگیری کے فقیہ، فتاویٰ عالمگیری کی مجلس تالیف کے صدر (۱۱۰۳ھ)
- ۷۰۔ ملا نظام الدین سہالوی بانی درس نظامیہ شارح مسلم الثبوت۔ (۱۱۶۱ھ)
- ۷۱۔ امام الہند حضرت شاہ ولی اللہ محدث دہلوی۔ (۱۱۷۶ھ)
- ۷۲۔ ملا محمد الدین مدنی فقیہ محدث معقولی، شاگرد ملا نظام الدین و شاہ ولی اللہ بانی مدرسہ عالیہ کلکتہ۔

- ۷۳۔ قاضی ثناء اللہ پانی پتی "مؤلف تفسیر مالا بدمنہ" (۱۲۲۵ھ)
- ۷۴۔ بحر العلوم عبدالعلی لکھنوی، مؤلف رسائل الارکان وغیرہ۔ وفات ۱۲۲۶ھ۔
- ۷۵۔ امام الہند شاہ عبدالعزیز محدث صاحب فتاویٰ عزیزیہ۔ ۱۲۳۹ھ۔
- ۷۶۔ علامہ طحطاوی سید احمد مفتی، جشی در مختار و مرآتی الفلاح وفات ۱۲۳۳ھ۔
- ۷۷۔ علامہ شامی سید محمد امین المشہور بابن عابدین مؤلف رد المحتار و تنقیح فتاویٰ حامدیہ وغیرہ۔ ۱۲۵۲ھ۔
- ۷۸۔ مفتی بغدادی لوسی زادہ محمود بن عبداللہ، فقیہ، مفسر مؤلف روح المعانی۔ (۱۲۷۰ھ)
- ۷۹۔ مفتی عنایت احمد مؤلف محاسن العمل ضمان الفردوس وغیرہ۔ وفات ۱۲۷۹ھ۔
- ۸۰۔ مفتی صدر الدین: صدر الصدور دہلی، مؤلف منتہی المقال وغیرہ۔ (۱۲۸۵ھ)
- ۸۱۔ مولانا کرامت علی جون پوری، فقیہ، صوفی مؤلف مفتاح الجنۃ۔ (۱۲۹۰ھ)
- ۸۲۔ مفتی سعد اللہ مؤلف فتاویٰ سعیدیہ۔ (۱۲۹۳ھ)
- ۸۳۔ مفتی اسد اللہ، مفتی فتح پور، صدر الصدور جوپور۔ (۱۳۰۰ھ)
- ۸۴۔ مفتی عبدالرحمن سراج مفتی مکہ مکرمہ۔
- ۸۵۔ مولانا عبدالحی، فرنگی محللی لکھنوی، مؤلف حاشیہ ہدایہ حاشیہ شرح وقایہ سعایہ، مجموعہ فتاویٰ (۱۳۰۴ھ)
- ۸۶۔ مولانا ارشاد حسین رامپوری، مؤلف انتصار الحق و فتاویٰ رشیدیہ۔ (۱۳۱۱ھ)
- ۸۷۔ شمس العلماء مولانا ولایت حسین، مفتی مدرسہ عالیہ کلکتہ۔
- ۸۸۔ مولانا رشید احمد گنگوہی، محدث فقیہ، صوفی، ۱۳۲۳ھ۔
- ۸۹۔ مفتی عزیز الرحمن صاحب فقیہ، صوفی، مفتی اعظم ہند دیوبند۔ (۱۳۲۷ھ)
- ۹۰۔ مفتی عبداللہ ٹوکنی بہاری، فقیہ و مفتی، صدر مدرس مدرسہ عالیہ کلکتہ۔
- ۹۱۔ مفتی لطف اللہ علی گڑھی، استاد العلماء فقیہ۔ (۱۳۳۴ھ)
- ۹۲۔ مولانا وکیل احمد سکندر پوری۔ مؤلف شرح الاشاہ
- ۹۳۔ مولانا محمد حسن سنبھلی جشی ہدایہ۔
- ۹۴۔ شیخ الہند مولانا محمود الحسن صاحب دیوبندی، فقیہ محدث صدر المدرسین مدرسہ دیوبند۔
- ۹۵۔ مولانا احمد رضا خاں صاحب بریلوی، مؤلف فتاویٰ رضویہ (۱۳۴۰ھ)

- ۹۶۔ مولانا عبدالودود صاحب، چانگامی، فقیہ مؤلف فتاویٰ دروریہ۔
- ۹۷۔ مولانا (۱) مشتاق احمد کانپوری، فقیہ، مؤلف حاشیہ ہدایہ، شرح مناسک قاری۔ (۱۳۵۹ھ)
- ۹۸۔ مولانا محمد جمیل صاحب انصاری، مفتی مدرسہ عالیہ کلکتہ۔ (۱۳۶۰ھ)
- ۹۹۔ مولانا حافظ عبداللہ صاحب مؤلف مخزن الفتاویٰ۔ (۱۳۶۲ھ)
- ۱۰۰۔ حکیم الامت مولانا اشرف علی صاحب تھانوی، فقیہ صوفی، مؤلف فتاویٰ امدادیہ۔ (۱۳۶۳ھ)
- ۱۰۱۔ مولانا محمد سہول صاحب مفتی مدرسہ دیوبند
- ۱۰۲۔ مفتی محمد کفایت اللہ صاحب، مفتی اعظم ہند۔ (۱۳۷۲ھ)
- ان بزرگوں کے علاوہ اور بہت سے فقہائے کرام گزرے ہیں۔ اللہ ان تمام پر بے شمار رحمتیں نازل فرمائے۔ رحمہم اللہ رحمۃً واسعۃً۔

اصول فقہ

فروغ دانش ما از قیاس ست قیاس ما تقدیر حواس است
قرآن حکیم افلا تعقلون، لقوم یعقلون اور لعلکم تعقلون۔ متعدد بار فرما کر عقل کی
طرف رجوع کرنے کی بار بار دعوت دیتا ہے۔ یہی عقل اللہ کی وہ عظیم القدر نعمت ہے جو اشرف المخلوقات
انسان کو دوسرے تمام مخلوقات سے ممتاز کرتی ہے، اسی عقل کے ذریعہ انسان حواس خمسہ سے حاصل کی

۱۔ استاذی مولانا مشتاق احمد مرحوم و مفور مدرسہ عالیہ کلکتہ کے فقیہ اول تھے، مؤلف نے علم فقہ مولانا مرحوم
سے حاصل کیا۔ اجازت درس و افتاء کے بعد فقیر مؤلف ۱۹۳۳ء سے ۱۹۴۳ء تک جامع ناخدا میں افتاء و
درس پر مامور رہا۔ ۱۹۴۳ء سے تقسیم ہند تک اس خدمت پر مدرسہ عالیہ کلکتہ سے وابستہ رہا۔ تقسیم ہند
۱۹۴۷ء کے بعد سے اب تک مدرسہ عالیہ ڈھا کر کی خدمت درس و افتاء سے متعلق ہے، فقہ اور اصول میں
مؤلف کی تالیفات حسب ذیل ہیں:

فقہ: فتاویٰ ۳ برکتیہ ۷۷ جلدوں میں بیس ہزار فتوؤں کا مجموعہ۔ الانصاح۔ ارکان اربعہ پر مختصر تین: کتاب
موقوف الایذان والتبشیر، المسئلہ، رفع الخللۃ القرنی الکرہی اظہار حق، تخریج مسائل الحجۃ وغیرہ۔

اصول فقہ: لب الاصول فقہ میں مختصر تین، التنبیہ للفقہیہ، مالایہ للفقہیہ، اداب السننی، تحفۃ البرکتی وغیرہ۔ ۱۲ سید محمد عمیم
الاحسان غفر لہ۔

ہوئی چیزوں کو سمجھتا ہے اور ان میں باہم امتیاز کرتا ہے، پیران سے بہت ساری غیر معلوم چیزوں کا علم حاصل کرتا ہے، اسی تحصیل کا نام عقل ہے اور حاصل شدہ معلومات معقولات کہلاتے ہیں۔

اگر اسی عقل سے وحی الہی کتاب اللہ اور سنت رسول صلی اللہ علیہ وسلم کے سمجھنے میں کام لیں تو وہ فقہ فی الدین کہلاتا ہے، سمجھنے کے بعد ان سے جو معلومات دینی حاصل کریں وہی اجتہادی معلومات مسائل فقہیہ اور امور دینیہ ہیں۔ اس لئے امام سیوطی نے فقہ کی تعریف اس طرح کی ہے:

الفقہ معقول من منقول

(منقول سے بذریعہ عقل حاصل کی ہوئی چیز فقہ ہے)۔

اس تعریف کے بموجب جملہ معلومات شرعیہ فقہ میں داخل ہیں، خواہ ان کا تعلق اعتقادات سے ہو یا وجدانیاات و عملیات سے ہو یہی وجہ ہے کہ امام ابوحنیفہؒ کی طرف منسوب عقائد سے متعلق مشہور کتاب کا نام فقہ اکبر ہے۔ عہد صحابہؓ کے ختم ہو جانے پر جب ہر علم نے صنعت کی صورت اختیار کر لی تو اعتقادات سے متعلق معلومات کا نام علم کلام ہو گیا، وجدانیاات نے تصوف کا علم پیدا کیا، عملیات سے متعلق حصے کا نام علم الفقہ ہوا، اب علم فقہ کی تعریف اس طرح مشہور ہوئی۔

العلم بالا احکام الشرعیۃ العلمیۃ من ادلتھا التفصیلیۃ

یعنی فقہ ان احکام شرعیہ عملیہ کے علوم کو کہتے ہیں جو تفصیلی دلائل سے حاصل کئے گئے ہوں۔

ظاہر ہے کہ جب تدوین فقہ کا خیال ہوا ہوگا اور ادلہ سے مسائل کے استنباط پر غور کیا جا رہا ہوگا، تو ان اسرار و رموز کی بھی ضرورت محسوس کی گئی ہوگی جن کے ذریعہ احکام کا استنباط کیا جاسکے۔ فرض و واجب حرام و حلال اور مباح و مکروہ کے درجے قائم کئے جاسکیں ان اصطلاحات کا معیار قائم ہو سکے وغیرہ وغیرہ۔ اس طرح اصول فقہ کا مدون ہونا ناگزیر تھا۔

اغلب یہ ہے کہ تدوین فقہ کے ساتھ امام ابوحنیفہ نے اصول و ضوابط کی طرف ضرورت توجہ کی ہوگی، علامہ خضریٰ مرحوم نے لکھا ہے کہ امام ابو یوسف اور امام محمد نے اصول فقہ پر کتابیں لکھیں، لیکن ہم کو ان کتابوں کا علم نہیں اور جو کچھ علم ہے وہ امام شافعی کا رسالہ اصول فقہ ہے جس کو انہوں نے کتاب الام کے مقدمہ کے طور پر تالیف کیا اور وہ عام طور پر ملتی ہے۔ اس لئے اس علم کا اصلی سنگ بنیاد اور عظیم القدر ذخیرہ بحث ہم اسی کو خیال کرتے ہیں۔

امام شافعیؒ نے اپنی کتاب اصول فقہ میں کتاب و سنت، اوامر نواہی، درجہ حدیث، نسخ، علل احادیث، خبر واحد، اجماع، قیاس، استحسان، اجتہاد اور اختلاف وغیرہ کے متعلق چند مباحث تفصیل کے ساتھ لکھے ہیں۔ بنیاد کا قائم ہونا ہی تھا کہ فقہاء کرام کی ایک جماعت نے اس طرف توجہ کی اور نہایت تنقیح و تحقیق کے ساتھ مطول اور مختصر کتابیں لکھ کر اسلام کی بڑی خدمت کی۔

فن اصول پر جو کتابیں تالیف کی گئیں، ان کا طرز مختلف تھا، بعضوں نے معلمانہ طریقہ پر کتابیں لکھیں، جن میں مؤلفین نے صرف قواعد کے بیان پر اکتفا کرتے ہوئے سارا زور استدلال اور ایراد و جواب پر صرف کیا اور بعضوں نے فقہانہ طرز پر کتابیں تالیف کیں جن میں قواعد و اصول کے ساتھ ان کی مثالیں اور نظائر بھی بیان کئے، نکات فقہ بیان کرنے کے بعد ان پر مسائل کی تفریح بھی کی۔ متکلمین کی روش پر جو کتابیں تالیف کی گئیں، ان میں سے چار کتابیں نہایت بلند پایہ ہیں:

- ۱۔ کتاب البرہان، تالیف امام الحرمین (۲۷۸ھ)
 - ۲۔ المستصفی، تالیف امام غزالی۔ (۵۰۵ھ)
 - ۳۔ کتاب العہد تالیف عبد الجبار معتزلی۔ (۶۵۵ھ)
 - ۴۔ کتاب العہد۔ تالیف ابوالحسن بصری معتزلی۔ (۴۳۶ھ)
- گویا یہ چار کتابیں فلسفہ کے ارکان ہیں:

متاخرین میں سے امام رازی (۶۰۶ھ) نے کتاب محصول اور سیف الدین آمدی (۶۳۱ھ) نے کتاب الاحکام میں گزشتہ چاروں کتابوں کا تلخیص کیا، مگر دونوں کا طرز جداگانہ تھا۔ رازی کا میلان استدلال اور احتجاج کی جانب زیادہ رہا۔ آمدی کی توجہ تحقیق مذاہب اور تفریع مسائل کی جانب زیادہ رہی۔ پھر امام رازی کے شاگرد سراج الدین ارموی نے محصول کا اختصار کتاب تحصیل میں اور تاج الدین ارموی نے کتاب حاصل میں کر دیا۔ پھر شہاب الدین قبروانی ۶۸۴ھ نے ان دونوں کتابوں سے چند مقدمات اور قواعد اقتباس کر کے ایک کتاب بنام تحقیقات تالیف کی۔ اسی طرح قاضی بیضاوی (۶۸۵ھ) نے منہاج نامی کتاب لکھی۔ ابن ماجہ (۶۴۶ھ) نے کتاب الاحکام کا اختصار کیا اور مختصر کبیر نام رکھا، پھر اس کے اختصار کا نام مختصر صغیر رکھا۔

فقہانہ طرز پر زیادہ تر حنفیہ نے کتابیں لکھیں، اس سلسلے میں قدیم ترین کتاب

فقہیہ واحد اشد علی الشیطان من الف عابد ☆ ایک فقیہ شیطان پر ہزار عابدوں سے زیادہ بھاری ہے

علمی و تحقیقی مجلہ فقہ اسلامی ﴿۵۳﴾ ذوالحجہ ۱۴۲۳ھ ☆ فروری ۲۰۰۳ء
ابوبکر بھصام (۲۰۰۳ھ) کی کتاب الاصول ہے۔

ابوزید ربوی (۲۳۰ھ) کی کتاب الاسرار اور تقویم الاولیاء اس فن میں نہایت عمدہ کتابیں ہیں، چنانچہ قیاس کے متعلق شرح و بسط کے ساتھ اس قدر مباحث لکھے کہ اس فن کو مہذب کر کے درجہ تکمیل تک پہنچا دیا اور اس کی اساس و بنیاد کو نہایت مستحکم کر دیا۔

متاخرین حنفیہ میں فخر الاسلام بزدوی کی کتاب الاصول نہایت مستند کتاب ہے اور اب اس فن میں اساس و بنیاد کی حیثیت رکھتی ہے، اس کی سب سے اچھی شرح عبدالعزیز بخاری نے لکھی جس کا نام کشف الاسرار ہے، اور وہ متداول ہے۔

امام سرخسی نے بھی اصول کی کتاب بہت ضخیم لکھی ہے۔ امام احمد ابن الساعاتی (۶۹۳ھ) اصول میں قواعد اور البدائع دو کتابیں لکھیں۔ انہوں نے احکام آدمی اور اصول بزدوی دونوں کو یکجا کر دیا۔ جس سے عمدگی میں ان کی کتاب البدائع کی حیثیت دو بالا ہو گئی اس لئے کہ مشکلمانہ اور فقہیانہ دونوں طرز کو یہ حاوی ہے۔

حافظ الدین النیشی کی کتاب المنار مختصر متن جو اصول بزدوی کا خلاص ہے مشہور و متداول ہے، اس کی شرح نورانی نواز تالیف ملا جیون تمام مدارس میں داخل درس ہے۔

جلال الدین خبازی نے اصول فقہ میں المغنی لکھی جس کی شرح سراج الدین ہندی (۷۷۳ھ) نے لکھی۔

تحریر ابن ہمام اور توضیح صدر الشریعہ بھی اس فن میں مشہور کتابیں ہیں، تحریر میں بدیع کی توضیح کی گئی ہے اور مؤلف نے اپنی ذاتی تحقیقات کا بھی اس میں اضافہ کر دیا اور توضیح حقیقت میں کشف بزدوی کی تنقیح ہے اور اس کے ساتھ محصول اور مختصر ابن حاجب کے چند مباحث بھی ضم کئے گئے ہیں۔ علامہ تفتازانی نے توضیح کی شرح لکھی، جس کا نام التلویح ہے توضیح اور تلویح دونوں مشہور اور متداول ہیں۔ ہندو پاک میں اصول کی جو کتابیں اس وقت سلسلہ درس میں داخل ہیں، ان سے قاضی محبت اللہ کی مسلم الثبوت عالی رتبہ کتاب سبھی جاتی ہے۔ یہ تحریر ابن ہمام، مختصر ابن حاجب اور منہاج بیضاوی سے ماخوذ ہے اور بعض مقامات میں فاضل مصنف نے اپنے اقوال کا بھی اضافہ کیا ہے، اس کی سب سے بہتر شرح بحر العلوم نے لکھی، اس کا نام فروع الرحمت ہے جو مشہور و متداول ہے۔

☆ الاجتہاد لا ینقض بالاجتہاد ☆ اجتہاد اجتہاد کے ساتھ باطل نہیں ہوگا ☆

خاتمہ

انت نبی صلی اللہ علیہ وسلم کی مثال ایک منبع کی سی ہے، جس سے علوم کے سرچشمے پھوٹے، صحابہ کرام نے اس کا پانی دور تک پھیلا یا، ائمہ کرام نے اس پانی کو دریا نہر تالاب اور حوضوں میں جمع کر دیا، امت مسلمہ اس سے سیرابی حاصل کرتی رہی کئی صدی کے بعد امتداد زمانہ سے پانی کے وہ خزانے چار بڑے خزانوں میں سمٹ آئے اور امت مسلمہ کی شادابی کا سہارا بنے۔

مؤرخ ابن خلدون کا بیان آپ پڑھ چکے ہیں، اب امام ربانی مجدد الف ثانی حضرت شیخ احمد فاروقی سرہندی رضی اللہ عنہ کا الہامی ارشاد سنئے، فرماتے ہیں:

بے شائبہ تکلف و تعصب گفتہ میشود کہ نورانیت ابن
مذہب حنفی بنظر کشفی در رنگ دریائے عظیم می نماید
و سائر مذاہب در رنگ حیاض و جدال بنظر می در آہند و
بظاہر ہم کہ ملاحظہ نمودہ می آید سواد اعظم از اہل
اسلام متابعان ابی حنیفہ اند علیہم الرضوان۔

(مکتوبات شریف، مکتوب ۵۵، دفتر دوم)

بلا تکلف اور تعصب کہا جاتا ہے کہ مذہب حنفی کی نورانیت نظر کشفی میں بحر
ذخائر کی شکل میں ظاہر ہوئی اور دوسرے تمام مذاہب حوض اور جدال کی
صورت میں دکھائی دیئے اور ظاہر بھی یہی ہے جو دیکھا جاتا ہے کہ مسلمانوں کا
سواد اعظم امام ابوحنیفہ کا پیرو ہے۔ علیہم الرضوان۔

و صلی اللہ تعالیٰ علی خیر خلقہ سیدنا محمد والہ و اصحابہ و اتباعہ و سلم
تسلیمًا کثیرا۔ والحمد للہ رب العالمین۔

عمدہ لکھائی _____ بہترین چھپائی

مسودہ دیجئے _____ کتاب لیجئے

جمیل پراڈورز

ناظم آباد نمبر ۲ موبائل: 0320-2026858